



यूनाइटेड अजोड इन्स्योरेन्स लिमिटेड

United Ajod Insurance Limited

United by Trust

(सांविकका यूनाइटेड इन्स्योरेन्स कं. (नेपाल) लि. र अजोड इन्स्योरेन्स लिमिटेड एक आपसमा गाभिएर बेनको वीमक)

सि.टि.सी. मल, सातौं तल्ला, बागदरबार मार्ग, सुन्धारा, काठमाडौं, नेपाल

फोन: ०१-५३३३७४३, ५३४३३०३, ५३४४०९३, ५३४३०७३, टोल फ्रि नं.: १६६०-०१८६४९६

E-mail: info@unitedajodinsurance.com, Web: www.unitedajodinsurance.com

सम्पत्ति बीमालेख

यस बीमालेखको तालिकामा उल्लेख भएको सम्पत्तिको क्षति विरुद्ध बीमा गर्नको लागि बीमितले पूरा बीमाशुल्क भुक्तानी गरेको हुनाले द्विपक्षीय बीमा करारको रूपमा यूनाइटेड अजोड इन्स्योरेन्स लिमिटेड ले यो बीमालेख जारी गरेको छ।

परिच्छेद-१

प्रारम्भिक

१. बीमालेखको नाम र प्रारम्भ:

- (१) यस बीमालेखको नाम “सम्पत्ति बीमालेख” रहेको छ।
(२) यो बीमालेख बीमितले बीमाशुल्क भुक्तानी गरे पश्चात प्रारम्भ हुनेछ।

२. परिभाषा:

- विषय वा प्रसङ्गले अर्को अर्थ नलागेमा यस बीमालेखमा,
(क) ‘अधिक’ भन्नाले बीमकले दावी रकमबाट अनिवार्य रूपमा घटाउने रकम सम्भनु पर्दछ।
(ख) ‘अपवाद’ भन्नाले बीमालेखले रक्षावरण नगर्न जोखिम वा बीमालेखले क्षति प्रदान नगर्न वा नसमेट्ने अवस्था सम्भनु पर्दछ।
(ग) ‘आगलागी’ भन्नाले दुर्घटनावास ज्वाला प्रस्फुटित भई उत्पन्न भएको आगो वा अग्नि सम्भनु पर्दछ।
(घ) ‘आनुसाङ्गिक क्षति’ भन्नाले बीमा गरिएको जोखिमको कारणले हुने अप्रत्यक्ष (कन्सिक्वेन्सियल) वा एउटा घटनाको परिणामस्वरूप हुने अप्रत्यक्ष क्षति सम्भनु पर्दछ।
(ङ) ‘औसत शर्त’ बीमालेख अन्तर्गत बीमा गरिएको सम्पत्ति क्षति हुँदा उक्त सम्पत्तिको बजार मूल्यभन्दा बीमाङ्क घटी भएको अवस्थामा बीमकले समानुपातिक रूपमा भुक्तानी गर्ने क्षतिपूर्ति रकम सम्भनु पर्दछ। त्यस्तो रकम देहाय अनुसार गणना गरिनेछ:

$$\text{क्षति भएको सम्पत्तिको बीमाङ्क } \times \text{ वास्तविक क्षति} \\ \text{बीमकले प्रदान गर्ने क्षतिपूर्ति} = \frac{\text{क्षति भएको सम्पत्तिको बजार मूल्य}}{\text{क्षति भएको सम्पत्तिको बजार मूल्य}}$$

- (च) ‘घोषित बीमालेख’ भन्नाले बीमितले प्रत्येक महिनामा एकपटक आफूसंग भएको मौज्दातको मूल्यको घोषणा गरी बीमकलाई जानकारी गराउने गरी मौज्दात (स्टक) संग सम्बन्धित बीमालेख सम्भनु पर्दछ, जसमा घोषणा गरिएको मूल्यको आधारमा बीमाङ्क परिवर्तन भए अनुसार बीमाशुल्क समायोजन गरिन्छ।

- (छ) ‘चट्याङ्क’ भन्नाले चट्याङ्क परेर वा विजुली चम्किएर भएको आगलागी, भौतिक क्षति वा उच्च भोल्टेजको विचुत प्रवाह सम्भनु पर्दछ।

- (ज) ‘जोखिम’ भन्नाले कुनै घटना घट्ने वा नघट्ने अनिश्चित अवस्था सम्भनु पर्दछ। तर, कुनै प्रयोजनको लागि बालिएको र आफै सीमाभित्र रहेको आगोलाई यस बीमालेखको प्रयोजनको लागि आगो वा अग्नि मानिने छैन।

- (झ) ‘तालिका’ भन्नाले बीमा गरिएको सम्पत्ति, बीमाङ्क, बीमाशुल्क लगायत बीमालेख जारी गर्न आवश्यक पर्ने विवरणहरू उल्लेख भएको बीमालेखको अंगको रूपमा रहने तालिका सम्भनु पर्दछ।

- (ञ) ‘दावी’ भन्नाले बीमा गरिएको सम्पत्तिको क्षति वापत बीमितद्वारा माग गरिएको क्षतिपूर्ति रकम सम्भनु पर्दछ।
(ट) ‘धक्काको असर (इम्प्याक्ट)’ भन्नाले जनावर, सवारी साधन, रेल, कुनै चलायामान वा स्थिर वस्तु वा अन्य कुनै पनि यान्त्रिक वस्तुको ठक्कर वा धक्काकाट सम्पत्तिको भित्री वा बाहिरी भागमा पर्ने असर सम्भनु पर्दछ।
(ठ) ‘निर्देशिका’ भन्नाले सम्पत्ति बीमा सम्बन्धी निर्देशिका, २०७५ सम्भनु पर्दछ।

- (ड) ‘फ्लोटिङ बीमालेख’ भन्नाले एक भन्दा बढी स्थानमा बीमा गरिएको सम्पत्ति वा मौज्दातको रक्षावरण गर्न एउटै बीमालेखमा एकमुष्ट बीमाङ्क रकम राखी जारी गरिने बीमालेख सम्भनु पर्दछ।
(ढ) ‘वस्तुगत तथ्य’ भन्नाले बीमा गरिएको सम्पत्तिको जोखिम बढाउन वा घटाउन सक्ने महत्वपूर्ण तथ्य सम्भनु पर्दछ।

- (ण) ‘बीमक’ भन्नाले यो बीमालेख जारी गर्ने बीमा कम्पनी सम्भनु पर्दछ।
(त) ‘बीमा करार’ भन्नाले प्रस्ताव फाराम, बीमालेख, तालिका, सम्पुष्टि, बीमालेखको संशोधन तालिका तथा बीमाशुल्क भुक्तानी रासद सहित बीमालेखको रूपमा जारी गरिएको बीमक तथा बीमित बीच भएको द्विपक्षीय करार सम्भनु पर्दछ।
(थ) ‘बीमा गरिएको सम्पत्ति’ भन्नाले तालिकामा उल्लेख भए अनुसार यस बीमालेखद्वारा रक्षावरण गरिएको वा बीमा गरिएको वा बीमा गरिने बीमितको बीमायोग्य हित रहेको सम्पत्ति सम्भनु पर्दछ।

- (द) ‘बीमाङ्क’ भन्नाले क्षति वापत बीमकले प्रदान गर्ने तालिकामा उल्लेख गरिए अनुसारको कुल बीमा रकम सम्भनु पर्दछ।
(प) ‘बीमालेख’ भन्नाले बीमकले जारी गर्ने सम्पत्ति बीमालेख, तालिका तथा सम्पुष्टि तथा बीमालेखको संशोधनको तालिकालाई एकमुष्ट रूपमा सम्भनु पर्दछ।
(फ) ‘बीमाशुल्क’ भन्नाले सम्पत्तिको बीमा गरे वापत बीमितले बीमकलाई बुझाउनु पर्ने रकम सम्भनु पर्दछ।
(ब) ‘बीमित’ भन्नाले बीमा गर्ने व्यक्ति वा संस्था वा बीमालेख धारक सम्भनु पर्दछ।
(भ) ‘भूकम्प’ भन्नाले भूकम्पको कारणले हुने आगलागी वा अन्य क्षतिजन्य घटना सम्भनु पर्दछ।

- (म) 'मूलभूत विवरण' भन्नाले बीमा गरिएको सम्पत्तिमा रहेको जोखिम तथा त्यस्तो जोखिमको मात्रा विश्लेषण गरी बीमाशुल्क निर्धारण गर्न र बीमा प्रस्ताव स्वीकार गर्न वा नगर्ने निर्णयमा सधाउ पुऱ्याउन आवश्यक पर्ने महत्वपूर्ण विवरण सम्भनु पर्छ ।
- (य) 'रक्षावरण' भन्नाले बीमा गरिएको सम्पत्तिको क्षतिको क्षतिपूर्ति प्रदान गर्नको लागि मञ्जुर गरेको अवस्था सम्भनु पर्छ ।
- (र) 'विस्फोटन' भन्नाले कुनै यन्त्र वा उपकरणको आन्तरिक वा बाह्य विस्फोटन वा अन्य कुनै प्रकारले भएको विस्फोटन सम्भनु पर्छ ।
- (ल) 'समानुपातिक दर' भन्नाले एक वर्षको लागि लाने बीमादारको अनुपातमा तोकिएको निश्चित अवधिका लागि लाग्ने बीमादार सम्भनु पर्छ ।
- (ब) 'सम्पुष्टि' भन्नाले बीमितको अनुरोधमा बीमालेखको जोखिम समूहको रक्षावरणलाई हटाउनका लागि बीमालेखको अभिन्न अङ्गको रूपमा रहने गरी बीमालेखको तालिकामा उल्लेख गरी बीमको तर्फबाट जारी भएको थप लिखत सम्भनु पर्छ ।
- (श) 'हूलदङ्गा तथा आतङ्गवाद जोखिम समूह' भन्नाले हूलदङ्गा, हडताल, रिसइवीपूर्ण कार्य, आतङ्गवादी कार्य, प्रतिघात जस्ता कार्यहरू सम्भनु पर्दछ ।
- (ष) 'क्षति' भन्नाले कुनै घटना भै हुने क्षति हुनु, हानि-नोकसानी हुनु, विग्रनु वा नाश हुनु भन्ने सम्भनु पर्छ ।
- (स) 'क्षतिपूर्ति' भन्नाले बीमालेखमा उल्लेख भए अनुरूप बीमकले बीमितलाई प्रदान गर्ने दावी वापतको रकम सम्भनु पर्छ ।

परिच्छेद-२

रक्षावरण

३. रक्षावरण:

देहायका कारणबाट भएको बीमा गरिएको सम्पत्तिको प्रत्यक्ष भौतिक क्षतिको बीमकले क्षतिपूर्ति प्रदान गर्नेछ;

(क) अग्निजन्य क्षति:

(अ) आगलागी वा अग्निको कारणले भएको क्षति

(ख) हावाजन्य क्षति:

(अ) हावा, हूरी बतास, आँधीवेहरी वा तुफानको कारणले भएको क्षति

(आ) चक्रवात वा भूमरीलो कारणले भएको क्षति

(इ) कुनै प्रकारको वायुमण्डलीय उथलपुथल

(ग) पानीजन्य क्षति:

(अ) झरी वा वर्षाको पानीको कारणले भएको क्षति

(आ) असिना, हिउँ वा हिम आँधीको कारणले भएको क्षति

(इ) बाढी, दुवानको कारणले भएको क्षति

(ई) पाइप, बाँध, पोखरी, स्प्रिङ्गल, ढल वा पानीको निकास बन्द भएर वा त्यसबाट ओभरफ्लो भएर, चुहिएर वा फुटेर भएको क्षति ।

(घ) भूमीजन्य क्षति:

(अ) भूर्झालोको कारणले भएको क्षति ।

(आ) कुनै विस्फोटन भई जमिन हल्लिएको कारणले भएको क्षति ।

(ङ) खस्ने वा भासिने सम्बन्धी क्षति:

(क) पहिरो वा भूखलनको कारणले भएको क्षति ।

(ख) ढुङ्गा खस्ने कारणले भएको क्षति ।

(ग) हिलो वा लेदो बग्ने कारणले भएको क्षति ।

(घ) जमिन, ढिस्को, माटो, ढुङ्गा, बालुवा, रोडा, ईटा खस्ने वा भासिने कारणले भएको क्षति ।

(ङ) किनार, बाटो, सडक खस्ने वा भासिने कारणले भएको क्षति ।

(च) चट्याङ्गजन्य क्षति:

(अ) चट्याङ्गको कारणले भएको क्षति ।

(छ) विस्फोटनजन्य क्षति:

(अ) विस्फोटन (एक्स्प्लोजन) को कारणले भएको क्षति ।

(आ) अन्तर्फुटन (इम्प्लोजन) को कारणले भएको क्षति ।

(ज) आकाशीय सामग्रीजन्य क्षति:

(अ) हवाई यान, रकेट, आकाशमा उड्ने वस्तुको कारणले भएको क्षति ।

(आ) आकाशीय पिण्ड, अपरिचित वस्तु (अनआइडेन्टिफाइड अब्जेक्ट) को कारणले भएको क्षति ।

(इ) आकाशको माध्यमबाट अकस्मात आउने कुनै पनि रहने यन्त्र, उपकरण वा वस्तुको कारणले भएको क्षति ।

(ई) उड्ने वस्तुको उच्च आवाजको कारणले भएको क्षति ।

(झ) धक्का दिएर, छोएर, लडेर वा लागेर हुने क्षति:

(अ) सवारी साधन, रेल, जनावर वा अन्य चलायमान वस्तुले धक्का दिएर, छोएर, लडेर वा लागेर भएको क्षति ।

(आ) रुख, विरुद्ध, खम्बा, तार, सामान, यन्त्र उपकरण वा अन्य वाह्य वस्तुले धक्का दिएर, छोएर, लडेर वा लागेर भएको क्षति ।

(इ) अन्य घर वा भौतिक संरचनाले धक्का दिएर, छोएर, लडेर वा लागेर भएको क्षति ।

(ज) स्वजलन:

(अ) स्वजलन, आन्तरिक जलन वा आफै बलेको कारणले भएको क्षति ।

(ट) हूलदङ्गा तथा आतङ्गवादजन्य क्षति:

(अ) हूलदङ्गको कारणले भएको क्षति ।

(आ) हडतालका कारणले भएको क्षति ।

(इ) रिसइवीपूर्ण कार्यको कारणले भएको क्षति ।

(ई) आतङ्गकारी तथा विद्युतशात्मक क्रियाकलापका कारणले भएको क्षति ।

(२) - सम्पत्ति बीमालेख

(उ) प्रतिधात (स्यावोटेज) का कारणले भएको क्षति

(ठ) अन्य क्षति:

(अ) मिसाइल टेस्टिङ अपरेशनका कारणले भएको क्षति ।

४. अतिरिक्त सुविधा:

बीमा गरिएको सम्पत्ति क्षति भएको खण्डमा बीमकले बीमितलाई देहाय बमोजिमको अतिरिक्त सुविधा प्रदान गर्नेछ;

(क) आकिटेक्ट, इन्जिनीयर वा सर्भेयरको शुल्कः

आकिटेक्ट, इन्जिनीयर वा सर्भेयरको (फि) शुल्क दाबी रकमको बढीमा तीन प्रतिशतमा नवढने गरी बीमाङ्को सीमाभित्र रहने गरी बीमकले भुक्तानी गर्नेछ ।

(ख) भग्नावशेष विस्थापनः

क्षतिग्रस्त सम्पत्तिको भग्नावशेष हटाउन वा विस्थापन गर्नका लागि लाग्ने खर्च दश लाख रुपैयाँ वा दाबी रकमको दश प्रतिशतमध्ये जुन कम हुन्छ सोही बराबरको रकम बीमाङ्को सीमाभित्र रहने गरी बीमकले भुक्तानी गर्नेछ ।

परिच्छेद-३

अपवाद

५. अपवादः

यस बीमालेखमा अन्यत्र जुनसुकै कुरा लेखिएको भए तापनि बीमकले देहाय को जोखिमको कारणले भएको क्षतिको क्षतिपूर्ति प्रदान गर्ने छैनः

(क) आनुसाङ्गिक क्षति:

कुनै कारणबाट भएको क्षतिको परिणामस्वरूप सिर्जना भएको देहाय बमोजिमको क्षतिको क्षतिपूर्ति बीमकले प्रदान गर्ने छैनः

(क) आमदानी वा नाकामा भएको कमी वा क्षति

(ख) ढिलाईको कारणले भएको क्षति

(ग) ख्याति वा लोकप्रियतामा भएको ज्ञास वा क्षति

(घ) उत्पादन प्रणालीमा आएको अवरोधको कारणले भएको क्षति

(ड) बजारको कारणले भएको क्षति

(ख) यन्त्र उपकरणको टुटफुटः

यन्त्र उपकरणको टुटफुट भएको कारणबाट हुने यन्त्र उपकरणको क्षतिको क्षतिपूर्ति बीमकले प्रदान गर्ने छैन ।

तर, सो कारणबाट भएको अन्य सम्पत्ति (उक्त टुटफुट भएको यन्त्र उपकरण बाहेक) को क्षतिको क्षतिपूर्ति बीमकले प्रदान गर्नेछ ।

(ग) विद्युतीय उपकरणः

चट्याङ्ग तथा अन्य कारणले उत्पन्न भएको उच्च विद्युतीय भोल्टेजको कारणले विद्युतीय तथा इलेक्ट्रोनिक उपकरणमा भएको क्षतिको क्षतिपूर्ति बीमकले प्रदान गर्ने छैन ।

तर, देहायको अवस्थामा बीमकले क्षतिपूर्ति प्रदान गर्नेछः

(क) सिद्धै चट्याङ्ग लागी विद्युतीय वा इलेक्ट्रोनिक उपकरणको क्षति भएमा,

(ख) चट्याङ्गको कारणले उत्पन्न भएको उच्च विद्युतीय भोल्टेजको कारणबाट भएको अन्य सम्पत्ति (उक्त टुटफुट भएको विद्युतीय तथा इलेक्ट्रोनिक उपकरण बाहेक) को क्षति भएमा ।

(घ) कोल्ड स्टोरेजमा तापक्रममा भएको परिवर्तनः

तापक्रममा आएको परिवर्तनको कारणले कोल्ड स्टोरेजमा राखिएको मौज्दातमा भएको क्षतिको बीमकले क्षतिपूर्ति प्रदान गर्ने छैन ।

तर, सो कारणबाट भएको अन्य सम्पत्ति (मौज्दात बाहेक) को क्षतिको क्षतिपूर्ति बीमकले प्रदान गर्नेछ ।

(ड) ब्वाइलर वा उच्च चापमा चल्ने यन्त्रको विस्फोटनः

उद्योगमा जडान गरिएको ब्वाइलरको विस्फोटनको कारणबाट हुने ब्वाइलरको क्षतिको क्षतिपूर्ति बीमकले प्रदान गर्ने छैन ।

तर, सो कारणबाट भएको अन्य सम्पत्ति (उक्त विस्फोटन भएको ब्वाइलर वा चापमा चल्ने यन्त्र बाहेक) को क्षतिको क्षतिपूर्ति बीमकले प्रदान गर्नेछ ।

(च) कम्प्यूटरमा भएको सूचना तथा तथ्याङ्कः

कम्प्यूटरमा भएका सूचना तथा तथ्याङ्क (डाटा) को क्षतिको क्षतिपूर्ति बीमकले प्रदान गर्ने छैन ।

तर, कम्प्यूटर तथा कम्प्यूटर सम्बन्धी यन्त्र उपकरणको भौतिक क्षतिको क्षतिपूर्ति बीमकले प्रदान गर्नेछ ।

(छ) अधिकार प्राप्त निकायबाट गरिएको क्षति:

अधिकार प्राप्त निकायबाट जुनसुकै कारणले भत्काई वा आगो लगाई वा पानी प्रयोग गरी वा अन्य कुनै तरिकाले गरिएको क्षतिको क्षतिपूर्ति बीमकले प्रदान गर्ने छैन ।

(ज) विकीरणयुक्त पदार्थ तथा आणविक, रासायनिक तथा जैविक हतियारः

(१) विकीरणयुक्त पदार्थ वा विकीरणयुक्त फोहोरको संसर्ग (कन्टामिनेसन) बाट भएको क्षतिको क्षतिपूर्ति बीमकले प्रदान गर्ने छैन ।

(२) आणविक, रासायनिक तथा जैविक आम विनाशकारी हतियारको प्रयोगबाट भएको क्षतिको क्षतिपूर्ति बीमकले प्रदान गर्ने छैन ।

(झ) युद्ध वा युद्ध सरहको अवस्था:

सैनिक विद्रोह, शक्ति अपहरण, घेरावन्दी वा युद्ध, आक्रमण, विदेशी शत्रुको कारबाही वा कुनै युद्ध सरहको कारबाही वा गृहयुद्ध वा सो सरहको अवस्थामा भएको क्षतिको बीमकले क्षतिपूर्ति प्रदान गर्ने छैन ।

(ञ) अन्य क्षति:

देहायको कारणले भएको क्षतिको क्षतिपूर्ति बीमकले प्रदान गर्ने छैनः

(क) वस्तुको प्रकृति परिवर्तन

- (ख) प्रदूषण वा अन्य वस्तुको संसर्ग (कन्टामिनेशन) बाट भएको क्षति
 (ग) सुकाउने वा तताउने क्रममा भएको क्षति

परिच्छेद-४

शर्तहरू

६. प्रस्ताव र स्वीकृति:

- (१) बीमालेख जारी गर्नु अघि बीमितले प्रस्ताव फाराम पूर्ण रूपमा भरी बीमकलाई बुझाउनु पर्नेछ ।
 (२) प्रस्ताव फाराममा उल्लेख भएको विवरणमा फरक पारी बीमालेख जारी हुने छैन ।
 (३) बीमकले बीमा अवधि समाप्त हुनु अगावै बीमा अवधि समाप्त हुन लागेको सूचना बीमितलाई दिन सक्नेछ ।

७. बीमाशुल्क गणना:

बीमाशुल्क गणना गर्दा सम्पत्ति बीमा निर्देशिका, २०७५ अनुसार गरिनेछ ।

८. बीमाशुल्क भुक्तानी:

- (१) बीमको तरफबाट सहीछाप भएको रसिद जारी नभएसम्म बीमाशुल्क भुक्तानी भएको मानिने छैन ।
 (२) बीमाशुल्क भुक्तानी नभएसम्म बीमालेख जारी गरिने छैन ।

९. मान्यता (आइडेन्टिफिकेसन):

- (१) बीमालेख सहित बीमा प्रस्ताव फाराम, तालिका, सम्पुष्टि, बीमा संशोधन तालिका तथा बीमाशुल्क भुक्तानी रसिदलाई एकमुष्ट सम्पत्ति बीमा करार वा बीमालेखको रूपमा बुझनु वा पढनु पर्नेछ र तिनलाई अलगरो पढन, बुझन वा दुक्खयाएर बीमालेखको अर्थ लगाउन पाइने छैन ।
 (२) यस बीमालेखमा प्रयोग गरिएका विशेष शब्द तथा वाक्यहरू जहाँ जुन आशयका साथ प्रयोग गरिएको छ, सोही अनुरूपकै अर्थ लगाउनु पर्नेछ ।
 (३) यस बीमालेखमा प्रयोग भएका मुख्य तथा बीमासंग सम्बन्धित प्राविधिक शब्दावलीको अर्थ परिभाषा खण्डमा उल्लेख भए बमोजिम हुनेछ ।

१०. भुट्टा विवरण (स्प्रिङ्किप्सन):

देहायको अवस्थामा बीमितले भुट्टा विवरण दिएको मानिनेछ:

- (क) बीमा गरिएको सम्पत्ति रहेको भवन वा स्थानको बारेमा बीमितले आफूलाई जानकारी भएको विषयमा मूलभूत विवरण दिंदा भुट्टा विवरण दिएमा, वा
 (ख) जोखिम विश्लेषण गर्न आवश्यक पर्ने वास्तविकता लुकाई भुट्टा कुरा उल्लेख गरेमा, वा
 (ग) वास्तविकताको उल्लेख गर्दा कुनै वस्तुगत तथ्य (स्प्याटेरियल फ्याक्ट) उल्लेख नगरेमा ।

११. भुक्तानी दिन बाध्य नहुने:

देहायको अवस्थामा बीमकले दावी वापतको रकम भुक्तानी गर्न बाध्य हुने छैन:

(क) बुँदा नं. १० बमोजिम भुट्टा विवरण दिएमा, वा

(ख) बुँदा नं. १७ बमोजिम बीमकवाट लिखित समर्थन नजनाएमा, वा

(ग) दावी भुक्तानी प्रक्रियामा रहेको वा मुलती रहेको अवस्थामा बाहेक क्षति भएको मितिले छ (६) महिना व्यतीत भएमा ।

तर, बीमा दावी भुक्तानी दिन अस्वीकार गर्नु अघि बीमकले उल्लिखित तथ्यहरू प्रमाणित गर्नु पर्नेछ ।

१२. क्षतिपूर्ति नपाउने (फर्फिचर):

देहायको कुनै अवस्था उत्पन्न भएमा बीमितले यस बीमालेख अन्तर्गत दावी वापतको क्षतिपूर्ति पाउने छैन:

(क) दावी जालसाजीपूर्ण भएमा, वा

(ख) दावीको सिलसिलामा बीमित वा निजको तरफबाट कार्य गर्ने व्यक्तिले भुट्टा बयान दिई कुनै अनुचित लाभ उठाउन खोजेमा, वा

(ग) बीमकले दावी अस्वीकार गरेको छ (६) महिनाभित्र नेपाल बीमा प्राधिकरण समक्ष उजुरी नगरेमा, वा

(घ) बीमा ऐन, २०७५, बमोजिम नेपाल बीमा प्राधिकरणले बीमको पक्षमा फैसला गरेको पैतीस (३५) दिनभित्र उच्च अदालतमा उजुरी नगरेमा तर, दावी भुक्तानी रकम दिन अस्वीकार गर्नु अघि बीमकले उल्लिखित तथ्यहरू प्रमाणित गर्नु पर्नेछ ।

१३. खारेजी:

(१) देहायको अवस्थामा बीमालेख स्वतः खारेज हुनेछ:

(क) आफ्नो हककितमा नरहेको सम्पत्तिको बीमा गराएमा,

(ख) बीमालेखमा उल्लेख गरिएको स्थानबाट बीमा गरिएको सम्पत्ति यसै बीमालेख अन्तर्गत रक्षावरण भएको स्थान बाहेक अन्यत्र विस्थापन भएमा वा अन्यत्र सारिएमा,

(ग) स्वामित्व हस्तान्तरण भएको तीस (३०) दिनभित्र सम्पत्तिको स्वामित्व प्राप्त गर्ने व्यक्तिको नाममा बीमालेख नामसारी नभएमा ।

(२) बीमकले देहायको अवस्थामा बीमालेख खारेज गर्न सक्नेछ:

(क) बीमितले बीमालेख खारेज गर्न अनुरोध गरेमा,

(ख) नेपाल बीमा प्राधिकरणले कारण सहित बीमालेख खारेज गर्न निर्देशन दिएमा,

(ग) बीमितले गैर कानूनी सम्पत्तिको बीमा गराएको प्रमाणित भएमा,

(३) बीमितको अनुरोधमा बीमालेख खारेज गर्नु परेको अवस्थामा बीमितलाई बहाल रहेको अवधिको लागि देहाय बमोजिमको छोटो अवधिको बीमादर अनुसार बीमाशुल्क लिई बाँकी बीमाशुल्क फिर्ता गर्नु पर्नेछ:

क्र.सं.	अवधि	बीमाशुल्क
१.	एक महिनासम्मको लागि	वार्षिक बीमाशुल्कको १५ प्रतिशत
२.	तीन महिनासम्मको लागि	वार्षिक बीमाशुल्कको ४० प्रतिशत
३.	छ वर्ष महिनासम्मको लागि	वार्षिक बीमाशुल्कको ७० प्रतिशत
४.	नौ महिनासम्मको लागि	वार्षिक बीमाशुल्कको ८५ प्रतिशत
५.	नौ महिनाभन्दा बढी अवधिको लागि	वार्षिक बीमाशुल्क

तर, बीमालेख खारेज हुनु अघि दावी परिसकेको रहेछ भने बीमाशुल्क फिर्ता हुने छैन।

(४) यस दफा बमोजिम बीमकले आफैले बीमालेख खारेज गर्नु परेको खण्डमा बीमितलाई पन्थ (१५) दिनको पूर्व जानकारी दिनु पर्नेछ र बाँकी बीमा अवधिको लागि समानुपातिक दरमा बीमाशुल्क फिर्ता गर्नु पर्नेछ।

१४. योगदान:

- (१) यस बीमालेखबाट बीमा गरिएको सम्पत्ति वा सम्पत्तिको कुनै अंश अर्को कुनै पनि घर बीमालेख वा सम्पत्ति बीमालेख मार्फत बीमा गर्न पाइने छैन।
- (२) कुनै कारणवस बीमा गरिएको सम्पत्ति अन्य बीमा कम्पनीमा समेत बीमा भएको रहेछ र त्यस्तो सम्पत्ति वा सम्पत्तिको केही अंशको दावी परेमा बीमकले आफ्नो भागको क्षतिपूर्ति रकम समानुपातिक रूपमा प्रदान गर्नेछ।
- (३) बीमा गरिएको सम्पत्ति वा सम्पत्तिको केही अंशको क्षतिपूर्ति सामुद्रिक बीमालेखबाट समेत प्राप्त हुने रहेछ भने सामुद्रिक बीमालेखबाट क्षतिपूर्ति प्राप्त भए पश्चात बाँकी रकम मात्र यस बीमालेख अन्तर्गत प्रदान गरिनेछ।

१५. प्रत्यासन:

- (१) बीमा गरिएको सम्पत्तिको क्षति वापत बीमितले बीमक बाहेक अन्य पक्षबाट समेत क्षतिपूर्ति पाउने रहेछ भने बीमकबाट क्षतिपूर्ति प्राप्त गर्दा अन्य पक्षबाट क्षतिपूर्ति पाउने अधिकार बीमकलाई सुम्पनु पर्नेछ।
- (२) उपदफा (१) बमोजिम अन्य पक्षबाट क्षतिपूर्ति प्राप्त गर्नका लागि बीमकले जुनसुकै समयमा पनि उपयुक्त र आवश्यक कारवाही गर्न सक्नेछ।
- (३) उपदफा (२) बमोजिमको कार्य बीमित आफैले गर्नु पर्ने भए आफैले गर्नु पर्नेछ वा बीमकले गर्न मिल्ने भएमा बीमकलाई अनुमति दिनु पर्नेछ।
- (४) उपदफा (२) र (३) बमोजिमको कार्यको खर्च बीमकको हुनेछ।

१६. न्यून बीमा:

- (१) बीमा गरिएको सम्पत्तिको क्षति भएको बेलामा मूल्याङ्कन गर्दा क्षति भएको सम्पत्तिको बजार मूल्य बीमाङ्कन्दा बढी हुन आएमा बीमकले न्यून बीमा अन्तर्गत भुक्तानी गर्ने दावीको सूत्र (औषध शर्त) अनुसार गणना गरी हुन आउने रकम भुक्तानी गर्नेछ।
- (२) बीमा गरिएको सम्पत्ति एकभन्दा बढी रहेछ भने प्रत्येक सम्पत्तिको लागि छुट्टाछुट्टै यो प्रावधान लागू हुनेछ।
- (३) देहायको अवस्थामा औपत शर्त लागू हुने छैन:
 - (क) बीमा गरिएको सम्पत्तिको क्षति भएको बेलामा, क्षति भएको सम्पत्तिको मूल्याङ्कन गर्दा प्राप्त मूल्य बीमाङ्कको पचासी प्रतिशतभन्दा बढी हुन आएमा,
 - (ख) बीमाङ्कको दुई प्रतिशत वा दश लाख रुपैयाँमध्ये जुन कम हुन्छ सो बराबरको क्षति हुन आएमा।

१७. परिवर्तन तथा परित्यागः

- देहायको कुनै घटना घट्नु वा क्षति हुनु अगावै बीमकको तर्फबाट लिखित समर्थन गराउनु पर्नेछ।
- (क) व्यापार तथा उत्पादन प्रक्रियामा परिवर्तन भएमा, वा
- (ख) बीमा गरिएको भवन वा बीमा गरिएको सम्पत्ति रहेको भवनको प्रयोगमा परिवर्तन भएको कारणले जोखिममा उल्लेख्य बुद्धि भएमा, वा
- (ग) बीमा गरिएको भवन वा बीमा गरिएको सम्पत्ति रहेको भवन साठी (६०) दिनभन्दा लामो समयसम्म मानिस नबसी खाली रहेमा, वा

१८. स्वामित्व परिवर्तनः

- (१) प्रचलित कानून बमोजिम उत्तराधिकारीमा सरेकोमा बाहेक बीमितबाट अन्य व्यक्ति वा संस्थामा बीमा गरिएको सम्पत्तिको स्वामित्व हस्तान्तरण भएमा तीस (३०) दिनभित्र बीमितले बीमालेख नामसारी गरिदिनु पर्नेछ।
- (२) उपदफा (१) बमोजिम स्वामित्व परिवर्तन गर्नका लागि बीमितले निवेदन दिएमा तत्काल कुनै शुल्क नलिई बीमकले बीमालेख नामसारी गरिदिनु पर्नेछ।

१९. दावीः

- (१) बीमकले बीमाङ्क रकमभन्दा बढी हुने गरी दावी भुक्तानी गर्ने छैन।
- (२) यस बीमालेखको अपवादमा उल्लेख गरिए बाहेकको कुनै घटना घटी बीमा गरिएको सम्पत्तिको क्षति भएमा बीमितले तत्काल देहायका कुराहरू गर्नु पर्नेछ:
 - (क) बीमा गरिएको सम्पत्तिको क्षति न्यूनीकरणको लागि प्रयास गर्ने,
 - (ख) आगलागी, हूलदङ्गा तथा आतङ्कवाद जोखिम समूह वा आपराधिक कारणबाट क्षति भएमा वा त्यसरी क्षति भएको हो भनी शंका लागेमा प्रहरी कार्यालयमा खबर गर्ने,
- (३) उपदफा (२) बमोजिमको घटना घटेको पैतीस (३५) दिन वा बीमकले दिएकोमा थप स्यादभित्र बीमितले बीमकलाई देहायका विवरण उपलब्ध गराउनु पर्नेछ:
 - (क) दावी उत्पन्न हुने वा क्षति गराउने घटनाको उत्पत्ति, कारण तथा घटना घटदाको परिस्थितिको विवरण,
 - (ख) क्षति परेको सम्पत्तिको क्षति हुँदाको मूल्य (कुनै नाफा समावेश नगरिएको मूल्य) को आधारमा तयार पारिएको दावी रकम सहितको विस्तृत विवरण,
 - (ग) दावीको सत्यता जाहेर गर्ने कागजात, दावीको सम्बन्धमा बीमकलाई आवश्यक पर्ने व्यान, योजना, नापनक्सा, बहिखाता, भौचर, प्रतिलिपि, वीजक, अन्य कागजपत्र जस्ता प्रमाण,
 - (घ) बीमा गरिएको सम्पत्तिको अन्य बीमा कम्पनीमा समेत बीमा गरिएको भए सोको विवरण।
- (४) बीमकले बीमा गरिएको सम्पत्तिको क्षति भएको जानकारी प्राप्त गरेमा उक्त बीमितसंग सम्पर्क गरी दावी प्रक्रियामा निजलाई सहयोग गर्नेछ।
- (५) एउटै बीमा अवधिमा जतिसुकै पटक पनि दावी गर्न सकिनेछ र धेरै पटक दावी गरेकै कारणले बीमकले दावी अस्वीकार गर्ने छैन।

२०. अधिकः

- (१) यस बीमालेख अन्तर्गत देहाय बमोजिमको अधिक लागू हुनेछ:
 - (क) भूकम्पबाट क्षति भएको बीमा गरिएको सम्पत्तिमध्ये भूकम्पले असर पुऱ्याएको सम्पत्तिको हकमा मात्र दावी रकमको २ प्रतिशत वा १० लाख रुपैयाँमध्ये जुन कम हुन आउँछ सोही बराबरको रकम, वा
 - (ख) पानीजन्य जोखिमबाट भएको क्षतिको हकमा दावी रकमको ५ प्रतिशत वा ५ लाख रुपैयाँमध्ये जुन कम हुन आउँछ, सोही बराबरको रकम।

(ग) अन्य कुनै पनि कारणबाट भएको क्षतिको हकमा दाबी रकमको १ प्रतिशत वा ५ लाख रुपैयाँमध्ये जुन कम हुन आउँछ, सोही बराबरको रकम ।

स्पष्टीकरण: अधिक गणना गर्दा कुल दाबी रकममा नभई प्रत्येक वीमा गरिएको सम्पत्तिको लागि अलग अलग गणना गरी कुल रकम निर्धारण गरिनेछ ।

(घ) दश हजार रुपैयाँमध्या कम रकमको दाबी गर्न पाइने छैन ।

(२) यस दफाको व्यवस्था लघु सम्पत्ति वीमाको हकमा लागू हुने छैन ।

२१. च्हासः

(१) क्षतिपूर्ति रकम निर्धारण गर्दा वीमकले ज्हासकट्ठी गरी गणना गर्नेछ ।

तर, देहायको अवस्थामा वीमकले ज्हास कट्ठी नगरी दाबी वापतको रकम भुक्तानी गर्नेछ ।

(क) मूल्याङ्कित वीमालेखमा

(ख) पुनर्स्थापना वीमालेखमा

(२) भवनको हकमा वार्षिक २ प्रतिशतका दरले र अन्य सम्पत्तिको हकमा नियमानुसार ज्हास कट्ठी गरिनेछ ।

(३) ज्हास कट्ठी गर्दा जुनसुकै अवस्थामा पनि वीमाङ्को कुल पचास प्रतिशत भन्दा बढी हुने गरी ज्हास कट्ठी गर्न पाइने छैन ।

२२. वीमकको अधिकारः

(१) वीमा गरिएको सम्पत्तिको क्षति भएमा वीमकले देहाय बमोजिम गर्न सक्नेछ;

(क) क्षति भएको भवन वा परिसरमा प्रवेश गर्न वा कब्जामा लिन वा जिम्मा लिन, वा

(ख) क्षति भएको भवन वा परिसरभित्र रहेको वीमितको कुनै सम्पत्ति वा क्षति भएको सम्पत्ति आफ्नो कब्जामा लिन वा जिम्मा लिन, जाँचवुभ गर्न, छनौट गर्न, मिलान गर्न, हटाउन वा व्यवस्थापन गर्न, वा

(ग) क्षति भएको सम्पत्ति आफैले वा सरोकारवालाको तरफाट विक्री गर्न वा किनारा लगाउन ।

(२) वीमकले आफ्नो रोजाई अनुसार क्षति भएको सम्पत्ति वा त्यसको कुनै अंशको क्षतिपूर्ति स्वरूप मर्मत, बदली, सट्टा भर्ना वा नगद भुक्तानी गरिदिन सक्नेछ र उक्त काम वीमक आफैले, अन्य कम्पनी मार्फत वा अन्य वीमकसंग मिली गर्न सक्नेछ ।

तर, निश्चित तरिकाले क्षतिपूर्ति दिने भनी तालिकामा तोकिएको अवस्थामा सोही तरिकाले क्षतिपूर्ति प्रदान गर्नु पर्नेछ ।

(३) वीमकले वीमा गरिएको सम्पत्तिको बदली वा सट्टा भर्ना गर्दा दुरुस्त मौलिक रूपमा गरिदिन बाध्य हुने छैन ।

तर, परिस्थिति अनुसार यथासम्भव दुरुस्त मौलिक बनाउन प्रयत्न गर्नु वीमकको दायित्व हुनेछ ।

२३. वीमितको दायित्वः

(१) यस वीमालेखमा उल्लेख भएका सम्पूर्ण शर्तहरू वीमितले पालना गर्नु पर्नेछ ।

(२) वीमकले आफ्नो अधीनमा लिएको वा नलिएको कुनै पनि सम्पत्ति वीमितले छाडन वा परित्याग गर्न पाउने छैन ।

(३) वीमा गरिएको सम्पत्तिको वीमितले उचित स्याहार (स्ट्रान्डर्ड अफ केरर), मर्मत सम्भार गर्नुका साथै क्षति हुनबाट बचाउन उपयुक्त सावधानी अपनाउनु पर्नेछ ।

(४) दाबी छानबिन, अनुसन्धान वा सर्वेको क्रममा प्रहरी, वीमक तथा अन्य अधिकार प्राप्त निकायलाई वीमितले पूर्ण रूपमा सहयोग गर्नु पर्नेछ ।

(५) वीमा गरिएको सम्पत्तिको जोखिममा बृद्धि भएको थाहा भएमा वीमितले वीमकलाई जानकारी गराउनु पर्नेछ ।

(६) दाबी यकिन गर्नका लागि आवश्यक प्रमाण वीमितले जुटाउनु पर्नेछ ।

२४. वीमाङ्कको पुनर्स्थापना:

(१) वीमा अवधिमा प्रत्येक पटक दाबी परे पश्चात बाँकी अवधिको लागि वीमाङ्क रकम दाबी बराबरको रकमले स्वतः कम हुनेछ ।

(२) वीमितले बाँकी अवधिको लागि पूरा वीमाङ्क कायम राख्न चाहेमा दाबी बराबरको रकमको समानुपातिक रूपमा हुन आउने वीमाशुल्क भुक्तानी गर्नु पर्नेछ र वीमकले तत्काल साविक वीमाङ्क रकम पुनर्स्थापना गरिदिनेछ ।

२५. समय सीमा:

(१) वीमालेखको अवधि समाप्त हुने भनी उल्लेख भएको मितिमा मध्यरात बाह्न बजे वीमालेख समाप्त हुनेछ ।

(२) दाबी भुक्तानीको प्रक्रियामा रहेको वा मुल्तवी (पेन्डिङ) रहेको अवस्थामा बाहेक क्षति भएको ६ (छ) महिना पछि कुनै क्षतिको क्षतिपूर्ति प्रदान गर्न वीमक बाध्य हुने छैन ।

२६. विवाद समाधानः

(१) देहायको कुनै अवस्था आइपरेमा वीमितले विस्तृत विवरण खुलाई ६ (छ) महिनाभित्र नेपाल वीमा प्राधिकरणमा उजुरी गर्न सक्नेछ:

(क) वीमकले दाबी वापतको निवेदन अस्वीकार गरेमा,

(ख) वीमकले दाबी वापतको रकम दिन अस्वीकार गरेमा, वा

(ग) वीमकले वीमितलाई दिन आँटेको दाबी वापतको रकम कम भएको भन्ने वीमितलाई लागेमा, वा

(घ) वीमित वा वीमालेख धारक बाहेक अन्य पक्षलाई दाबी वापतको रकम भुक्तानी गर्न आँटेमा वा भुक्तानी गरेमा, र

(ड) वीमा तथा दाबी सम्बन्धमा अन्य कुनै विवाद उत्पन्न भएमा ।

(२) नेपाल वीमा प्राधिकरणले वीमकको पक्षमा दिएको निर्णय चित नवुझेमा निर्णय प्राप्त भएको पैतीस (३५) दिनभित्र वीमितले उच्च अदालतमा पुनरावेदनका लागि उजुरी दिन सक्नेछ ।

२७. लिखितः

(१) वीमक तथा वीमित बीच हुने कुनै पनि सूचना, पत्र, लेखापढी लिखित वा मुद्रित हुनेछ ।

(२) वीमालेख दुई प्रति मुद्रित गरी एक प्रति वीमकले राखी एक प्रति वीमितलाई दिइनेछ ।

(३) वीमितले वीमालेख प्राप्त गरेको प्रमाण वीमकले वीमालेखको आफ्नो प्रतिसंग सुरक्षित रूपमा राख्नेछ ।